

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಕೃಷ್ಣಯಜುರ್ವೇದೀಯ ತೈತ್ತಿರೀಯ ಬ್ರಾಹ್ಮಣೇ
॥ ತೃತೀಯಾಷ್ಟಕೇ ಏಕಾದಶಃ ಪ್ರಶ್ನಃ ॥
(ಕಾರಕಂ - ೨)

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ತೃತೀಯಾಷ್ಟಕೇ ಏಕಾದಶಃ ಪ್ರಶ್ನಃ || (ಕಾಠಕಂ - ೨)

ಹರಿಃ ಓ(೪)೦ |

ಲೋಕೋಽಸಿ ಸ್ವಗೋಽಸಿ |

ಅನಂತೋಽಸ್ಯಪಾರೋಽಸಿ |

ಅಕ್ಷಿತೋಽಸ್ಯಕ್ಷಯೋಽಸಿ |

ತಪಸಃ ಪ್ರತಿಷ್ಠಾ |

ತ್ವಯೇದಮಂತಃ |

ವಿಶ್ವಂ ಯಕ್ಷಂ ವಿಶ್ವಂ ಭೂತಂ ವಿಶ್ವಗ್ಂ ಸುಭೂತಂ |

ವಿಶ್ವಸ್ಯ ಭರ್ತಾ ವಿಶ್ವಸ್ಯ ಜನಯಿತಾ |

ತಂ ತ್ವೋಪದಧೇ ಕಾಮದುಘಮಕ್ಷಿತಂ |

ಪ್ರಜಾಪತಿಸ್ತ್ವಾ ಸಾದಯತು |

ತಯಾ ದೇವತಯಾಽಂಗಿರಸ್ವದ್ಧ್ರುವಾ ಸೀದ || 1 ||

ತಪೋಽಸಿ ಲೋಕೇ ಶ್ರಿತಂ |

ತೇಜಸಃ ಪ್ರತಿಷ್ಠಾ |

ತ್ವಯೇದಮಂತಃ |

ವಿಶ್ವಂ ಯಕ್ಷಂ ವಿಶ್ವಂ ಭೂತಂ ವಿಶ್ವಗ್ಂ ಸುಭೂತಂ |

ವಿಶ್ವಸ್ಯ ಭರ್ತಾ ವಿಶ್ವಸ್ಯ ಜನಯಿತ್ಯಾ |

Please let us know of any errors in this text.

ತತ್ತ್ವೋಪದಧೇ ಕಾಮದುಘಮಕ್ಷಿತಂ |
 ಪ್ರಜಾಪತಿಸ್ತ್ವಾ ಸಾದಯತು |
 ತಯಾ ದೇವತಯಾಽಂಗಿರಸ್ವದ್ಧ್ರವಾ ಸೀದ || 2 ||

ತೇಜೋಽಸಿ ತಪಸಿ ಶ್ರಿತಂ |
 ಸಮುದ್ರಸ್ಯ ಪ್ರತಿಷ್ಠಾ |
 ತ್ವಯೀದಮಂತಃ |
 ವಿಶ್ವಂ ಯಕ್ಷಂ ವಿಶ್ವಂ ಭೂತಂ ವಿಶ್ವಗ್ಂ ಸುಭೂತಂ |
 ವಿಶ್ವಸ್ಯ ಭರ್ತೃ ವಿಶ್ವಸ್ಯ ಜನಯಿತ್ಯ |
 ತತ್ತ್ವೋಪದಧೇ ಕಾಮದುಘಮಕ್ಷಿತಂ |
 ಪ್ರಜಾಪತಿಸ್ತ್ವಾ ಸಾದಯತು |
 ತಯಾ ದೇವತಯಾಽಂಗಿರಸ್ವದ್ಧ್ರವಾ ಸೀದ || 3 ||

ಸಮುದ್ರೋಽಸಿ ತೇಜಸಿ ಶ್ರಿತಃ |
 ಅಪಾಂ ಪ್ರತಿಷ್ಠಾ |
 ತ್ವಯೀದಮಂತಃ |
 ವಿಶ್ವಂ ಯಕ್ಷಂ ವಿಶ್ವಂ ಭೂತಂ ವಿಶ್ವಗ್ಂ ಸುಭೂತಂ |
 ವಿಶ್ವಸ್ಯ ಭರ್ತಾ ವಿಶ್ವಸ್ಯ ಜನಯಿತಾ |
 ತಂ ತ್ವೋಪದಧೇ ಕಾಮದುಘಮಕ್ಷಿತಂ |
 ಪ್ರಜಾಪತಿಸ್ತ್ವಾ ಸಾದಯತು |
 ತಯಾ ದೇವತಯಾಽಂಗಿರಸ್ವದ್ಧ್ರವಾ ಸೀದ || 4 ||

ಆಪಃ ಸ್ಥ ಸಮುದ್ರೇ ಶ್ರೀತಾಃ |
 ಪೃಥಿವ್ಯಾಃ ಪ್ರತಿಷ್ಠಾ ಯುಷ್ಮಾಸು |
 ಇದಮಂತಃ |
 ವಿಶ್ವಂ ಯಕ್ಷಂ ವಿಶ್ವಂ ಭೂತಂ ವಿಶ್ವಗ್ಂ ಸುಭೂತಂ |
 ವಿಶ್ವಸ್ಯ ಭರ್ತ್ವೋ ವಿಶ್ವಸ್ಯ ಜನಯಿತ್ರೈಃ |
 ತಾ ವ ಉಪದಧೇ ಕಾಮದುಘಾ ಅಕ್ಷಿತಾಃ |
 ಪ್ರಜಾಪತಿಸ್ತ್ವಾ ಸಾದಯತು |
 ತಯಾ ದೇವತಯಾಽಂಗಿರಸ್ವದ್ಧ್ರವಾ ಸೀದ || 5 ||

ಪೃಥಿವ್ಯಸ್ಯಪ್ಸು ಶ್ರೀತಾ |
 ಅಗ್ನೀಃ ಪ್ರತಿಷ್ಠಾ |
 ತ್ವಯೀದಮಂತಃ |
 ವಿಶ್ವಂ ಯಕ್ಷಂ ವಿಶ್ವಂ ಭೂತಂ ವಿಶ್ವಗ್ಂ ಸುಭೂತಂ |
 ವಿಶ್ವಸ್ಯ ಭರ್ತ್ವೀ ವಿಶ್ವಸ್ಯ ಜನಯಿತ್ರೀ |
 ತಾಂ ತ್ವೋಪದಧೇ ಕಾಮದುಘಾಮಕ್ಷಿತಾಂ |
 ಪ್ರಜಾಪತಿಸ್ತ್ವಾ ಸಾದಯತು |
 ತಯಾ ದೇವತಯಾಽಂಗಿರಸ್ವದ್ಧ್ರವಾ ಸೀದ || 6 ||

ಅಗ್ನಿರಸಿ ಪೃಥಿವ್ಯಾಗ್ ಶ್ರೀತಃ |
 ಅಂತರಿಕ್ಷಸ್ಯ ಪ್ರತಿಷ್ಠಾ |
 ತ್ವಯೀದಮಂತಃ |
 ವಿಶ್ವಂ ಯಕ್ಷಂ ವಿಶ್ವಂ ಭೂತಂ ವಿಶ್ವಗ್ಂ ಸುಭೂತಂ |

ವಿಶ್ವಸ್ಯ ಭರ್ತಾ ವಿಶ್ವಸ್ಯ ಜನಯಿತಾ |
 ತಂ ತ್ವೋಪದಧೇ ಕಾಮದುಘಮಕ್ಷಿತಂ |
 ಪ್ರಜಾಪತಿಸ್ತ್ವಾ ಸಾದಯತು |
 ತಯಾ ದೇವತಯಾಽಂಗಿರಸ್ವದ್ಧ್ರವಾ ಸೀದ || 7 ||

ಅಂತರಿಕ್ಷಮಸ್ಯಗ್ನೌ ಶ್ರಿತಂ |
 ವಾಯೋಃ ಪ್ರತಿಷ್ಠಾ |
 ತ್ವಯೀದಮಂತಃ |
 ವಿಶ್ವಂ ಯಕ್ಷಂ ವಿಶ್ವಂ ಭೂತಂ ವಿಶ್ವಗ್ಂ ಸುಭೂತಂ |
 ವಿಶ್ವಸ್ಯ ಭರ್ತೃ ವಿಶ್ವಸ್ಯ ಜನಯಿತ್ಯ |
 ತತ್ತ್ವೋಪದಧೇ ಕಾಮದುಘಮಕ್ಷಿತಂ |
 ಪ್ರಜಾಪತಿಸ್ತ್ವಾ ಸಾದಯತು |
 ತಯಾ ದೇವತಯಾಽಂಗಿರಸ್ವದ್ಧ್ರವಾ ಸೀದ || 8 ||

ವಾಯುರಸ್ಯಂತರಿಕ್ಷೇ ಶ್ರಿತಃ |
 ದಿವಃ ಪ್ರತಿಷ್ಠಾ |
 ತ್ವಯೀದಮಂತಃ |
 ವಿಶ್ವಂ ಯಕ್ಷಂ ವಿಶ್ವಂ ಭೂತಂ ವಿಶ್ವಗ್ಂ ಸುಭೂತಂ |
 ವಿಶ್ವಸ್ಯ ಭರ್ತಾ ವಿಶ್ವಸ್ಯ ಜನಯಿತಾ |
 ತಂ ತ್ವೋಪದಧೇ ಕಾಮದುಘಮಕ್ಷಿತಂ |
 ಪ್ರಜಾಪತಿಸ್ತ್ವಾ ಸಾದಯತು |
 ತಯಾ ದೇವತಯಾಽಂಗಿರಸ್ವದ್ಧ್ರವಾ ಸೀದ || 9 ||

ದ್ಯೌರಸಿ ವಾಯೌ ಶ್ರೀತಾ |
 ಆದಿತ್ಯಸ್ಯ ಪ್ರತಿಷ್ಠಾ |
 ತ್ವಯೀದಮಂತಃ |
 ವಿಶ್ವಂ ಯಕ್ಷಂ ವಿಶ್ವಂ ಭೂತಂ ವಿಶ್ವಗ್ಂ ಸುಭೂತಂ |
 ವಿಶ್ವಸ್ಯ ಭರ್ತ್ರಿ ವಿಶ್ವಸ್ಯ ಜನಯಿತ್ರೀ |
 ತಾಂ ತ್ವೋಪದಧೇ ಕಾಮದುಘಾಮಕ್ಷಿತಾಂ |
 ಪ್ರಜಾಪತಿಸ್ತ್ವಾ ಸಾದಯತು |
 ತಯಾ ದೇವತಯಾಽಂಗಿರಸ್ವದ್ಧ್ರವಾ ಸೀದ || 10 ||

ಆದಿತ್ಯೋಸಿ ದಿವಿ ಶ್ರೀತಃ |
 ಚಂದ್ರಮಸಃ ಪ್ರತಿಷ್ಠಾ |
 ತ್ವಯೀದಮಂತಃ |
 ವಿಶ್ವಂ ಯಕ್ಷಂ ವಿಶ್ವಂ ಭೂತಂ ವಿಶ್ವಗ್ಂ ಸುಭೂತಂ |
 ವಿಶ್ವಸ್ಯ ಭರ್ತಾ ವಿಶ್ವಸ್ಯ ಜನಯಿತಾ |
 ತಂ ತ್ವೋಪದಧೇ ಕಾಮದುಘಾಮಕ್ಷಿತಂ |
 ಪ್ರಜಾಪತಿಸ್ತ್ವಾ ಸಾದಯತು |
 ತಯಾ ದೇವತಯಾಽಂಗಿರಸ್ವದ್ಧ್ರವಾ ಸೀದ || 11 ||

ಚಂದ್ರಮಾ ಅಸ್ಯಾದಿತ್ಯೇ ಶ್ರೀತಃ |
 ನಕ್ಷತ್ರಾಣಾಂ ಪ್ರತಿಷ್ಠಾ |
 ತ್ವಯೀದಮಂತಃ |
 ವಿಶ್ವಂ ಯಕ್ಷಂ ವಿಶ್ವಂ ಭೂತಂ ವಿಶ್ವಗ್ಂ ಸುಭೂತಂ |

ವಿಶ್ವಸ್ಯ ಭರ್ತಾ ವಿಶ್ವಸ್ಯ ಜನಯಿತಾ |
 ತಂ ತ್ವೋಪದಧೇ ಕಾಮದುಘಮಕ್ಷಿತಂ |
 ಪ್ರಜಾಪತಿಸ್ತ್ವಾ ಸಾದಯತು |
 ತಯಾ ದೇವತಯಾಽಂಗಿರಸ್ವದ್ಧ್ರವಾ ಸೀದ || 12 ||

ನಕ್ಷತ್ರಾಣಿ ಸ್ಥ ಚಂದ್ರಮಸಿ ಶ್ರಿತಾನಿ |
 ಸಂವತ್ಸರಸ್ಯ ಪ್ರತಿಷ್ಠಾ ಯುಷ್ಮಾಸು |
 ಇದಮಂತಃ |
 ವಿಶ್ವಂ ಯಕ್ಷಂ ವಿಶ್ವಂ ಭೂತಂ ವಿಶ್ವಗ್ಂ ಸುಭೂತಂ |
 ವಿಶ್ವಸ್ಯ ಭರ್ತೃಣಿ ವಿಶ್ವಸ್ಯ ಜನಯಿತ್ಯಾಣಿ |
 ತಾನಿ ವ ಉಪದಧೇ ಕಾಮದುಘಾನ್ಯಕ್ಷಿತಾನಿ |
 ಪ್ರಜಾಪತಿಸ್ತ್ವಾ ಸಾದಯತು |
 ತಯಾ ದೇವತಯಾಽಂಗಿರಸ್ವದ್ಧ್ರವಾ ಸೀದ || 13 ||

ಸಂವತ್ಸರೋಽಸಿ ನಕ್ಷತ್ರೇಷು ಶ್ರಿತಃ |
 ಋತೂನಾಂ ಪ್ರತಿಷ್ಠಾ |
 ತ್ವಯೀದಮಂತಃ |
 ವಿಶ್ವಂ ಯಕ್ಷಂ ವಿಶ್ವಂ ಭೂತಂ ವಿಶ್ವಗ್ಂ ಸುಭೂತಂ |
 ವಿಶ್ವಸ್ಯ ಭರ್ತಾ ವಿಶ್ವಸ್ಯ ಜನಯಿತಾ |
 ತಂ ತ್ವೋಪದಧೇ ಕಾಮದುಘಮಕ್ಷಿತಂ |
 ಪ್ರಜಾಪತಿಸ್ತ್ವಾ ಸಾದಯತು |
 ತಯಾ ದೇವತಯಾಽಂಗಿರಸ್ವದ್ಧ್ರವಾ ಸೀದ || 14 ||

ಋತವಃ ಸ್ಥ ಸಂವತ್ಸರೇ ಶ್ರೀತಾಃ |
ಮಾಸಾನಾಂ ಪ್ರತಿಷ್ಠಾ ಯುಷ್ಮಾಸು |

ಇದಮಂತಃ |

ವಿಶ್ವಂ ಯಕ್ಷಂ ವಿಶ್ವಂ ಭೂತಂ ವಿಶ್ವಗ್ಂ ಸುಭೂತಂ |

ವಿಶ್ವಸ್ಯ ಭರ್ತಾರೋ ವಿಶ್ವಸ್ಯ ಜನಯಿತಾರಃ |

ತಾನ್ ವ ಉಪದಧೇ ಕಾಮದುಘಾನಕ್ಷಿತಾನ್ |

ಪ್ರಜಾಪತಿಸ್ತ್ವಾ ಸಾದಯತು |

ತಯಾ ದೇವತಯಾಽಂಗಿರಸ್ವದ್ಧ್ರವಾ ಸೀದ || 15 ||

ಮಾಸಾಃ ಸ್ಥರ್ತುಷು ಶ್ರೀತಾಃ |

ಅರ್ಧಮಾಸಾನಾಂ ಪ್ರತಿಷ್ಠಾ ಯುಷ್ಮಾಸು |

ಇದಮಂತಃ |

ವಿಶ್ವಂ ಯಕ್ಷಂ ವಿಶ್ವಂ ಭೂತಂ ವಿಶ್ವಗ್ಂ ಸುಭೂತಂ |

ವಿಶ್ವಸ್ಯ ಭರ್ತಾರೋ ವಿಶ್ವಸ್ಯ ಜನಯಿತಾರಃ |

ತಾನ್ ವ ಉಪದಧೇ ಕಾಮದುಘಾನಕ್ಷಿತಾನ್ |

ಪ್ರಜಾಪತಿಸ್ತ್ವಾ ಸಾದಯತು |

ತಯಾ ದೇವತಯಾಽಂಗಿರಸ್ವದ್ಧ್ರವಾ ಸೀದ || 16 ||

ಅರ್ಧಮಾಸಾಃ ಸ್ಥ ಮಾಸು ಶ್ರೀತಾಃ |

ಅಹೋರಾತ್ರಯೋಃ ಪ್ರತಿಷ್ಠಾ ಯುಷ್ಮಾಸು |

ಇದಮಂತಃ |

ವಿಶ್ವಂ ಯಕ್ಷಂ ವಿಶ್ವಂ ಭೂತಂ ವಿಶ್ವಗ್ಂ ಸುಭೂತಂ |

ವಿಶ್ವಸ್ಯ ಭರ್ತಾರೋ ವಿಶ್ವಸ್ಯ ಜನಯಿತಾರಃ |
 ತಾನ್ ವ ಉಪದಧೇ ಕಾಮದುಘಾನಕ್ಷಿತಾನ್ |
 ಪ್ರಜಾಪತಿಸ್ತ್ವಾ ಸಾದಯತು |
 ತಯಾ ದೇವತಯಾಽಂಗಿರಸ್ವದ್ಧ್ರವಾ ಸೀದ || 17 ||

ಅಹೋರಾತ್ರೇ ಸ್ಥೋಽರ್ಧಮಾಸೇಷು ಶ್ರಿತೇ |
 ಭೂತಸ್ಯ ಪ್ರತಿಷ್ಠೇ ಭವ್ಯಸ್ಯ ಪ್ರತಿಷ್ಠೇ |
 ಯುವಯೋರಿದಮಂತಃ |
 ವಿಶ್ವಂ ಯಕ್ಷಂ ವಿಶ್ವಂ ಭೂತಂ ವಿಶ್ವಗ್ಂ ಸುಭೂತಂ |
 ವಿಶ್ವಸ್ಯ ಭರ್ತ್ಯೋ ವಿಶ್ವಸ್ಯ ಜನಯಿತ್ಯೌ |
 ತೇ ವಾಮುಪದಧೇ ಕಾಮದುಘೇ ಅಕ್ಷಿತೇ |
 ಪ್ರಜಾಪತಿಸ್ತ್ವಾ ಸಾದಯತು |
 ತಯಾ ದೇವತಯಾಽಂಗಿರಸ್ವದ್ಧ್ರವಾ ಸೀದ || 18 ||

ಪೌರ್ಣಮಾಸ್ಯಷ್ಟಕಾಽಮಾವಾಸ್ಯಾ |
 ಅನ್ನಾದಾಃ ಸ್ಥನ್ನದುಘೋ ಯುಷ್ಮಾಸು |
 ಇದಮಂತಃ |
 ವಿಶ್ವಂ ಯಕ್ಷಂ ವಿಶ್ವಂ ಭೂತಂ ವಿಶ್ವಗ್ಂ ಸುಭೂತಂ |
 ವಿಶ್ವಸ್ಯ ಭರ್ತ್ಯೋ ವಿಶ್ವಸ್ಯ ಜನಯಿತ್ಯೌ |
 ತಾ ವ ಉಪದಧೇ ಕಾಮದುಘಾ ಅಕ್ಷಿತಾಃ |
 ಪ್ರಜಾಪತಿಸ್ತ್ವಾ ಸಾದಯತು |
 ತಯಾ ದೇವತಯಾಽಂಗಿರಸ್ವದ್ಧ್ರವಾ ಸೀದ || 19 ||

ರಾಡಸಿ ಬೃಹತೀ ಶ್ರೀರಸೀಂದ್ರಪತ್ನೀ ಧರ್ಮಪತ್ನೀ |
 ವಿಶ್ವಂ ಭೂತಮನುಪ್ರಭೂತಾ |
 ತ್ವಯೀದಮಂತಃ |
 ವಿಶ್ವಂ ಯಕ್ಷಂ ವಿಶ್ವಂ ಭೂತಂ ವಿಶ್ವಗ್ಂ ಸುಭೂತಂ |
 ವಿಶ್ವಸ್ಯ ಭರ್ತ್ರೀ ವಿಶ್ವಸ್ಯ ಜನಯಿತ್ರೀ |
 ತಾಂ ತ್ವೋಪದಧೇ ಕಾಮದುಘಾಮಕ್ಷಿತಾಂ |
 ಪ್ರಜಾಪತಿಸ್ತ್ವಾ ಸಾದಯತು |
 ತಯಾ ದೇವತಯಾಽಂಗಿರಸ್ವದ್ಧೃವಾ ಸೀದ || 20 ||

ಓಜೋಽಸಿ ಸಹೋಽಸಿ |
 ಬಲಮಸಿ ಭ್ರಾಜೋಽಸಿ |
 ದೇವಾನಾಂ ಧಾಮಾಂಋತಂ |
 ಅಮರ್ತ್ಯಸ್ತಪೋಜಾಃ |
 ತ್ವಯೀದಮಂತಃ |
 ವಿಶ್ವಂ ಯಕ್ಷಂ ವಿಶ್ವಂ ಭೂತಂ ವಿಶ್ವಗ್ಂ ಸುಭೂತಂ |
 ವಿಶ್ವಸ್ಯ ಭರ್ತಾ ವಿಶ್ವಸ್ಯ ಜನಯಿತಾ |
 ತಂ ತ್ವೋಪದಧೇ ಕಾಮದುಘಾಮಕ್ಷಿತಂ |
 ಪ್ರಜಾಪತಿಸ್ತ್ವಾ ಸಾದಯತು |
 ತಯಾ ದೇವತಯಾಽಂಗಿರಸ್ವದ್ಧೃವಾ ಸೀದ || 21 ||

ಲೋಕಸ್ತಪಸ್ತೇಜಸ್ಸಮುದ್ರ ಅಪಃ ಪೃಥಿವ್ಯಗ್ನಿರಂತರಿಕ್ಷಂ ವಾಯುದ್ಯೌರಾದಿತ್ಯಶ್ಚಂದ್ರಮಾ
 ನಕ್ಷತ್ರಾಣಿ ಸಂವತ್ಸರ ಋತವೋ ಮಾಸಾ ಅರ್ಧಮಾಸಾ ಅಹೋರಾತ್ರೇ ಪೌರ್ಣಮಾಸೀ
 ರಾಡಸ್ಯೋಜೋಽಸ್ಯೇಕವಿಗ್ಂಶತಿಃ || 1 ||

ಲೋಕೋಽಸಿ ಭರ್ತಾ ತಂ |
 ತಪಸ್ವೇಜೋಽಸಿ ಭರ್ತೃ ತತ್ |
 ಸಮುದ್ರೋಽಸಿ ಭರ್ತಾ ತಂ |
 ಆಪಸ್ಥ ಭರ್ತೃಸ್ತಾ ವಃ |
 ಪೃಥಿವೀ ಭರ್ತ್ರೀ ತಾಂ |
 ಅಗ್ನಿರಸಿ ಭರ್ತಾ ತಂ |
 ಅಂತರಿಕ್ಷಂ ಭರ್ತೃ ತತ್ |
 ವಾಯುರಸಿ ಭರ್ತಾ ತಂ |
 ದ್ಯೌರಸಿ ಭರ್ತ್ರೀ ತಾಂ |
 ಆದಿತ್ಯಶ್ಚಂದ್ರಮಾ ಭರ್ತಾ ತಂ |
 ನಕ್ಷತ್ರಾಣಿಸ್ಥ ಭರ್ತೃಣಿ ತಾನಿ ವಃ |
 ಸಂವತ್ಸರೋಽಸಿ ಭರ್ತಾ ತಂ |
 ಋತವೋ ಮಾಸಾ ಅರ್ಧಮಾಸಾ ಭರ್ತಾರೋ ಭರ್ತಾರೋ ಭರ್ತಾರಸ್ತಾನ್ ವಃ |
 ಅಹೋರಾತ್ರೀ ಭರ್ತ್ವ್ಯಾ ತೇ ವಾಂ |
 ಪೌರ್ಣಮಾಸೀ ಭರ್ತೃಸ್ತಾ ವಃ |
 ರಾಡಸಿ ಭರ್ತ್ರೀ ತಾಂ |
 ಓಜೋಽಸಿ ಭರ್ತಾ ತಮೇಕವಿಗ್ಂಶತಿಃ ||

ತ್ವಮಗ್ನೇ ರುದ್ರೋ ಅಸುರೋ ಮಹೋ ದಿವಃ |
 ತ್ವಗ್ಂ ಶರ್ಧೋ ಮಾರುತಂ ಪೃಕ್ಷ ಈಶಿಷೇ |
 ತ್ವಂ ವಾತ್ಮೈರರುಣೈರ್ಯಾಸಿ ಶಂಗಯಃ |
 ತ್ವಂ ಪೂಷಾ ವಿಧತಃ ಪಾಸಿ ನು ತ್ಮನಾ |
 ದೇವಾ ದೇವೇಷು ಶ್ರಯದ್ಧಂ |
 ಪ್ರಥಮಾ ದ್ವಿತೀಯೇಷು ಶ್ರಯದ್ಧಂ |
 ದ್ವಿತೀಯಾಸ್ತೃತೀಯೇಷು ಶ್ರಯದ್ಧಂ |

ತೃತೀಯಾಶ್ಚತುರ್ಥೇಷು ಶ್ರಯಧ್ವಂ |
 ಚತುರ್ಥಾಃ ಪಂಚಮೇಷು ಶ್ರಯಧ್ವಂ |
 ಪಂಚಮಾಃ ಷಷ್ಠೇಷು ಶ್ರಯಧ್ವಂ || 22 ||

ಷಷ್ಠಾಃ ಸಪ್ತಮೇಷು ಶ್ರಯಧ್ವಂ |
 ಸಪ್ತಮಾ ಅಷ್ಟಮೇಷು ಶ್ರಯಧ್ವಂ |
 ಅಷ್ಟಮಾ ನವಮೇಷು ಶ್ರಯಧ್ವಂ |
 ನವಮಾ ದಶಮೇಷು ಶ್ರಯಧ್ವಂ |
 ದಶಮಾ ಏಕಾದಶೇಷು ಶ್ರಯಧ್ವಂ |
 ಏಕಾದಶಾ ದ್ವಾದಶೇಷು ಶ್ರಯಧ್ವಂ |
 ದ್ವಾದಶಾಸ್ತ್ರಯೋದಶೇಷು ಶ್ರಯಧ್ವಂ |
 ತ್ರಯೋದಶಾಶ್ಚತುರ್ಥೇಷು ಶ್ರಯಧ್ವಂ |
 ಚತುರ್ಥಾಃ ಪಂಚದಶೇಷು ಶ್ರಯಧ್ವಂ |
 ಪಂಚದಶಾಃ ಷೋಡಶೇಷು ಶ್ರಯಧ್ವಂ || 23 ||

ಷೋಡಶಾಃ ಸಪ್ತದಶೇಷು ಶ್ರಯಧ್ವಂ |
 ಸಪ್ತದಶಾ ಅಷ್ಟಾದಶೇಷು ಶ್ರಯಧ್ವಂ |
 ಅಷ್ಟಾದಶಾ ಏಕಾನ್ನವಿಗ್ಂಶೇಷು ಶ್ರಯಧ್ವಂ |
 ಏಕಾನ್ನವಿಗ್ಂಶಾ ವಿಗ್ಂಶೇಷು ಶ್ರಯಧ್ವಂ |
 ವಿಗ್ಂಶಾ ಏಕವಿಗ್ಂಶೇಷು ಶ್ರಯಧ್ವಂ |
 ಏಕವಿಗ್ಂಶಾ ದ್ವಾವಿಗ್ಂಶೇಷು ಶ್ರಯಧ್ವಂ |
 ದ್ವಾವಿಗ್ಂಶಾಸ್ತ್ರಯೋವಿಗ್ಂಶೇಷು ಶ್ರಯಧ್ವಂ |

ತ್ರಯೋವಿಗ್ಂಶಾಶ್ಚತುರ್ವಿಗ್ಂಶೇಷು ಶ್ರಯಧ್ವಂ |
 ಚತುರ್ವಿಗ್ಂಶಾಃ ಪಂಚವಿಗ್ಂಶೇಷು ಶ್ರಯಧ್ವಂ |
 ಪಂಚವಿಗ್ಂಶಾಃ ಷಡ್ವಿಗ್ಂಶೇಷು ಶ್ರಯಧ್ವಂ || 24 ||

ಷಡ್ವಿಗ್ಂಶಾಃ ಸಪ್ತವಿಗ್ಂಶೇಷು ಶ್ರಯಧ್ವಂ |
 ಸಪ್ತವಿಗ್ಂಶಾ ಅಷ್ಟಾವಿಗ್ಂಶೇಷು ಶ್ರಯಧ್ವಂ |
 ಅಷ್ಟಾವಿಗ್ಂಶಾ ಏಕಾನ್ವತ್ರಿಗ್ಂಶೇಷು ಶ್ರಯಧ್ವಂ |
 ಏಕಾನ್ವತ್ರಿಗ್ಂಶಾಸ್ತ್ರಿಗ್ಂಶೇಷು ಶ್ರಯಧ್ವಂ |
 ತ್ರಿಗ್ಂಶಾ ಏಕತ್ರಿಗ್ಂಶೇಷು ಶ್ರಯಧ್ವಂ |
 ಏಕತ್ರಿಗ್ಂಶಾ ದ್ವಾತ್ರಿಗ್ಂಶೇಷು ಶ್ರಯಧ್ವಂ |
 ದ್ವಾತ್ರಿಗ್ಂಶಾಸ್ತ್ರಯಸ್ತ್ರಿಗ್ಂಶೇಷು ಶ್ರಯಧ್ವಂ |
 ದೇವಾಸ್ತ್ರೀಕಾದಶಾಸ್ತ್ರಯಸ್ತ್ರೀಗ್ಂಶಾಃ |
 ಉತ್ತರೇ ಭವತ |
 ಉತ್ತರವರ್ತಾನ ಉತ್ತರಸತ್ವಾನಃ |
 ಯತ್ಕಾಮ ಇದಂ ಜುಹೋಮಿ |
 ತನ್ಮೇ ಸಮೃದ್ಧ್ಯತಾಂ |
 ವಯಗ್ಂ ಸ್ಯಾಮ ಪತಯೋ ರಯೀಣಾಂ |
 ಭೂರ್ಭುವಃ ಸ್ವಃ ಸ್ವಾಹಾ || 25 ||

ಷಷ್ಠೇಷು ಶ್ರಯಧ್ವಗ್ಂ ಷೋಡಶೇಷು ಶ್ರಯಧ್ವಗ್ಂ ಷಡ್ವಿಗ್ಂಶೇಷು ಶ್ರಯಧ್ವಮುತ್ತರೇ
 ಭವತೋತ್ತರವರ್ತಾನ ಉತ್ತರಸತ್ವಾನಶ್ಚತ್ವಾರಿ ಚ || 2 ||

ಅಗ್ನಾವಿಷ್ಟೋ ಸಜೋಷಸಾ |
 ಇಮಾ ವರ್ಧಂತು ವಾಂ ಗಿರಃ |
 ದ್ಯುಂನೈರ್ವಾಜೇಭಿರಾಗತಂ |
 ರಾಜ್ಞೇ ವಿರಾಜ್ಞೇ |
 ಸಂರಾಜ್ಞೇ ಸ್ವರಾಜ್ಞೇ |
 ಅರ್ಚಿಃ ಶೋಚಿಃ |
 ತಪೋ ಹರೋ ಭಾಃ |
 ಅಗ್ನಿಃ ಸೋಮೋ ಬೃಹಸ್ಪತಿಃ |
 ವಿಶ್ವೇ ದೇವಾ ಭುವನಸ್ಯ ಗೋಪಾಃ |
 ತೇ ಸರ್ವೇ ಸಂಗತ್ಯ |
 ಇದಂ ಮೇ ಪ್ರಾವತಾ ವಚಃ |
 ವಯಗ್ಗ್ ಸ್ಯಾಮ ಪತಯೋ ರಯೀಣಾಂ |
 ಭೂರ್ಭುವಃ ಸ್ವಃ ಸ್ವಾಹಾ || 26 ||

ಸಂಗತ್ಯ ತ್ರೀಣಿ ಚ || 3 ||

ಅನ್ನಪತೇಽನ್ನಸ್ಯ ನೋ ದೇಹಿ |
 ಅನಮೀವಸ್ಯ ಶುಷ್ಮಿಣಃ |
 ಪ್ರ ಪ್ರದಾತಾರಂ ತಾರಿಷಃ |
 ಊರ್ಜಂ ನೋ ಧೇಹಿ ದ್ವಿಪದೇ ಚತುಷ್ಟದೇ |
 ಅಗ್ನೇ ಪೃಥಿವೀಪತೇ |
 ಸೋಮ ವಿರುಧಾಂ ಪತೇ |

ತ್ವಷ್ಟಃ ಸಮಿಧಾಂ ಪತೇ |
 ವಿಷ್ಟವಾಶಾನಾಂ ಪತೇ |
 ಮಿತ್ರ ಸತ್ಯಾನಾಂ ಪತೇ |
 ವರುಣ ಧರ್ಮಣಾಂ ಪತೇ || 27 ||

ಮರುತೋ ಗಣಾನಾಂ ಪತಯಃ |
 ರುದ್ರ ಪಶೂನಾಂ ಪತೇ |
 ಇಂದ್ರಾಜಸಾಂ ಪತೇ |
 ಬೃಹಸ್ಪತೇ ಬ್ರಹ್ಮಣಸ್ಪತೇ |
 ಆ ರುಚಾ ರೋಚೇಽಹಗ್ಗ್ ಸ್ವಯಂ |
 ರುಚಾ ರುರುಚೇ ರೋಚಮಾನಃ |
 ಅತೀತ್ಯಾದಃ ಸ್ವರಾಭರೇಹ |
 ತಸ್ಮಿನ್ ಯೋನೌ ಪ್ರಜನೌ ಪ್ರಜಾಯೇಯ |
 ವಯಗ್ಗ್ ಸ್ಯಾಮ ಪತಯೋ ರಯೀಣಾಂ |
 ಭೂರ್ಭುವಃ ಸ್ವಃ ಸ್ವಾಹಾ || 28 ||

ವರುಣ ಧರ್ಮಣಾಂ ಪತೇ ಸ್ವಸ್ವಾಹಾ || 4 ||

ಸಪ್ತ ತೇ ಅಗ್ನೇ ಸಮಿಧಃ ಸಪ್ತ ಜಿಹ್ವಾಃ |
 ಸಪ್ತರ್ಷಯಃ ಸಪ್ತ ಧಾಮ ಪ್ರಿಯಾಣಿ |
 ಸಪ್ತ ಹೋತ್ರಾ ಅನುವಿದ್ವಾನ್ |
 ಸಪ್ತ ಯೋನೀರಾಪೃಣಸ್ವಾ ಘೃತೇನ |
 ಪ್ರಾಚೀ ದಿಕ್ |

ಅಗ್ನಿದೇವತಾ |

ಅಗ್ನಿಗ್ಂ ಸ ದಿಶಾಂ ದೇವಂ ದೇವತಾನಾಮೃಚ್ಛತು |

ಯೋ ಮೈತಸ್ಯೈ ದಿಶೋಽಭಿದಾಸತಿ |

ದಕ್ಷಿಣಾ ದಿಕ್ |

ಇಂದ್ರೋ ದೇವತಾ || 29 ||

ಇಂದ್ರಗ್ಂ ಸ ದಿಶಾಂ ದೇವಂ ದೇವತಾನಾಮೃಚ್ಛತು |

ಯೋ ಮೈತಸ್ಯೈ ದಿಶೋಽಭಿದಾಸತಿ |

ಪ್ರತೀಚೀ ದಿಕ್ |

ಸೋಮೋ ದೇವತಾ |

ಸೋಮಗ್ಂ ಸ ದಿಶಾಂ ದೇವಂ ದೇವತಾನಾಮೃಚ್ಛತು |

ಯೋ ಮೈತಸ್ಯೈ ದೇಶೋಽಭಿದಾಸತಿ |

ಉದೀಚೀ ದಿಕ್ |

ಮಿತ್ರಾವರುಣೌ ದೇವತಾ |

ಮಿತ್ರಾವರುಣೌ ಸ ದಿಶಾಂ ದೇವೌ ದೇವತಾನಾಮೃಚ್ಛತು |

ಯೋ ಮೈತಸ್ಯೈ ದಿಶೋಽಭಿದಾಸತಿ || 30 ||

ಊರ್ಧ್ವಾ ದಿಕ್ |

ಬೃಹಸ್ಪತಿದೇವತಾ |

ಬೃಹಸ್ಪತಿಗ್ಂ ಸ ದಿಶಾಂ ದೇವಂ ದೇವತಾನಾಮೃಚ್ಛತು |

ಯೋ ಮೈತಸ್ಯೈ ದಿಶೋಽಭಿದಾಸತಿ |

ಇಯಂ ದಿಕ್ |

ಅದಿತಿರ್ದೇವತಾ |
 ಅದಿತಿಗ್ಂ ಸ ದಿಶಾಂ ದೇವೀಂ ದೇವತಾನಾಮೃಚ್ಛತು |
 ಯೋ ಮೈತಸ್ಯೈ ದಿಶೋಽಭಿದಾಸತಿ |
 ಪುರುಷೋ ದಿಕ್ |
 ಪುರುಷೋ ಮೇ ಕಾಮಾಂಧ್ರಮರ್ಧಯತು || 31 ||

ಅಂಧೋ ಜಾಗೃವಿಃ ಪ್ರಾಣ |
 ಅಸಾವೇಹಿ |
 ಬಧಿರ ಆಕ್ರಂದಯಿತರಪಾನ |
 ಅಸಾವೇಹಿ |
 ಉಷಸಮುಷಸಮಶೀಯ |
 ಅಹಮಸೋ ಜ್ಯೋತಿರಶೀಯ |
 ಅಹಮಸೋಽಪೋಶೀಯ |
 ವಯಗ್ಗ್ ಸ್ಯಾಮ ಪತಯೋ ರಯೀಣಾಂ |
 ಭೂರ್ಭುವಃ ಸ್ವಃ ಸ್ವಾಹಾ || 32 ||

ದಕ್ಷಿಣಾ ದಿಗಿಂದ್ರೋ ದೇವತಾ ಮಿತ್ರಾವರುಣೌ ಸ ದಿಶಾಂ ದೇವೌ ದೇವತಾನಾಮೃಚ್ಛತು ಯೋ
 ಮೈತಸ್ಯೈ ದಿಶೋಽಭಿದಾಸತ್ಯರ್ಧಯತು ನವ ಚ || 5 ||

ಯತ್ತೇಚಿತಂ ಯದು ಚಿತಂ ತೇ ಅಗ್ನೇ |
 ಯತ್ತ ಊನಂ ಯದು ತೇಽತಿರಿಕ್ತಂ |
 ಆದಿತ್ಯಾಸ್ತದಂಗಿರಸಶ್ಚಿನ್ವಂತು |
 ವಿಶ್ವೇ ತೇ ದೇವಾಶ್ಚಿತಿಮಾಪೂರಯಂತು |

ಚಿ॒ತ॒ಶ್ಚಾ॒ಸಿ ಸಂ॑ಚಿ॒ತಶ್ಚಾ॒ಸ್ಯಗ್ನೇ॑ |
 ಏ॒ತಾವಾ॑ಗ್ಶ್ಚಾ॒ಸಿ ಭೂ॑ಯಾಗ್ಶ್ಚಾ॒ಸ್ಯಗ್ನೇ॑ |
 ಲೋ॒ಕಂ ಪೃ॑ಣ ಚ್ಛಿದ್ರಂ ಪೃ॑ಣ |
 ಅಥೋ॑ ಸೀದ ಶಿ॒ವಾ ತ್ವಂ॑ |
 ಇಂದ್ರಾ॒ಗ್ನೀ ತ್ವಾ॒ ಬೃ॒ಹ॒ಸ್ಪ॒ತೀಃ |
 ಅ॒ಸ್ಮಿನ್ ಯೋ॑ನಾವಸೀಷದನ್ | 33 ||

ತಯಾ॑ ದೇ॒ವತ॑ಯಾಽಂಗಿರ॒ಸ್ವದ್ಧ್ರ॒ವಾ ಸೀ॑ದ |
 ತಾ ಅ॒ಸ್ಯ ಸೂ॑ದದೋಹಸಃ |
 ಸೋ॒ಮಗ್ಗ್ ಶ್ರೀ॑ಣಂತಿ ಪೃ॒ಶ್ನಯಃ॑ |
 ಜ॒ನ್ಮಂದೇ॑ವಾನಾಂ ವಿ॒ಶಃ |
 ತ್ರಿ॒ಷ್ಟಾರೋ॑ಚನೇ ದಿ॒ವಃ |
 ತಯಾ॑ ದೇ॒ವತ॑ಯಾಽಂಗಿರ॒ಸ್ವದ್ಧ್ರ॒ವಾ ಸೀ॑ದ |
 ಅಗ್ನೇ॑ ದೇ॒ವಾಗ್ಂ ಇ॒ಹಾವ॑ಹ |
 ಜ॒ಜ್ಞಾನೋ॑ ವೃ॒ಕ್ತಬ॑ರ್ಹಿಷೇ |
 ಅ॒ಸಿ ಹೋ॑ತಾ ನ ಈ॒ಡ್ಯಃ |
 ಅಗ್ನೈ॑ ಮ॒ಹಾ ಮ॒ನಸಾ॑ ಯವಿ॒ಷ್ಯಂ || 34 ||

ಯೋ ದೀ॒ದಾಯ॑ ಸಮಿ॒ದ್ಧಸ್ವೇ॑ ದು॒ರೋ॑ಣೇ |
 ಚಿ॒ತ್ರಭಾ॑ನೂ ರೋದ॒ಸೀ ಅಂ॑ತರು॒ವೀ |
 ಸ್ವಾ॒ಹುತಂ॑ ವಿ॒ಶ್ವತಃ॑ ಪ್ರ॒ತ್ಯಂಚಂ॑ |
 ಮೇ॒ಧಾಕಾ॑ರಂ ವಿ॒ದಥ॑ಸ್ಯ ಪ್ರ॒ಸಾಧ॑ನಂ |

ಅಗ್ನಿಗ್ಂ ಹೋತಾರಂ ಪರಿಭೂತಮಂ ಮತಿಂ |
 ತ್ವಾಮರ್ಭಸ್ಯ ಹವಿಷಃ ಸಮಾನಮಿತ್ |
 ತ್ವಾಂ ಮಹೋ ವೃಣತೇ ನರೋ ನಾನ್ಯಂ ತ್ವತ್ |
 ಮನುಷ್ವತ್ತ್ವಾ ನಿಧೀಮಹಿ |
 ಮನುಷ್ವಧ್ನಮಿಧೀಮಹಿ |
 ಅಗ್ನೇ ಮನುಷ್ವದಂಗಿರಃ || 35 ||

ದೇವಾಂದೇವಾಯತೇ ಯಜ |
 ಅಗ್ನಿರ್ಹಿ ವಾಜಿನಂ ವಿಶೇ |
 ದದಾತಿ ವಿಶ್ವಚರಷಣಿಃ |
 ಅಗ್ನೀ ರಾಯೇ ಸ್ವಾಭುವಂ |
 ಸ ಪ್ರೀತೋ ಯಾತಿ ವಾರ್ಯಂ |
 ಇಷಗ್ಗ್ ಸ್ತೋತೃಭ್ಯ ಆಭರ |
 ಪೃಷ್ಟೋ ದಿವಿ ಪೃಷ್ಟೋ ಅಗ್ನಿಃ ಪೃಥಿವ್ಯಾಂ |
 ಪೃಷ್ಟೋ ವಿಶ್ವಾ ಓಷಧೀರಾವಿವೇಶ |
 ವೈಶ್ವಾನರಃ ಸಹಸಾ ಪೃಷ್ಟೋ ಅಗ್ನಿಃ |
 ಸ ನೋ ದಿವಾ ಸ ರಿಷಃ ಪಾತು ನಕ್ತಂ || 36 ||

ಅಸೀಷದನ್ ಯವಿಷ್ಠಮಂಗಿರೋ ನಕ್ತಂ || 6 ||

ಅಯಂ ವಾವ ಯಃ ಪವತೇ |
 ಸೋಽಗ್ನಿನಾರ್ಚಿಕೇತಃ |
 ಸ ಯತ್ಪ್ರಾಜ್ಞವತೇ |

ತದಸ್ಯ ಶಿರಃ |
 ಅಥ ಯದ್ಧಕ್ಷಿಣಾ |
 ಸ ದಕ್ಷಿಣಃ ಪಕ್ಷಃ |
 ಅಥ ಯತ್ರೈತ್ಯಕ್ |
 ತತ್ಪುಚ್ಛಂ |
 ಯದುದಜ್ |
 ಸ ಉತ್ತರಃ ಪಕ್ಷಃ || 37 ||

ಅಥ ಯಧ್ಸಂವಾತಿ |
 ತದಸ್ಯ ಸಮಂಚನಂ ಚ ಪ್ರಸಾರಣಂ ಚ |
 ಅಥೋ ಸಂಪದೇವಾಸ್ಯ ಸಾ |
 ಸಗ್ಂ ಹ ವಾ ಅಸ್ಮೈ ಸ ಕಾಮಃ ಪದ್ಯತೇ |
 ಯತ್ಕಾಮೋ ಯಜತೇ |
 ಯೋಽಗ್ನಿಂ ನಾಚಿಕೇತಂ ಚಿನುತೇ |
 ಯ ಉ ಚೈನಮೇವಂ ವೇದ |
 ಯೋ ಹ ವಾ ಅಗ್ನೀರ್ನಾಚಿಕೇತಸ್ಯಾಯತನಂ ಪ್ರತಿಷ್ಠಾಂ ವೇದ |
 ಆಯತನವಾನ್ಭವತಿ |
 ಗಚ್ಛತಿ ಪ್ರತಿಷ್ಠಾಂ || 38 ||

ಹಿರಣ್ಯಂ ವಾ ಅಗ್ನೀರ್ನಾಚಿಕೇತಸ್ಯಾಯತನಂ ಪ್ರತಿಷ್ಠಾ |
 ಯ ಏವಂ ವೇದ |
 ಆಯತನವಾನ್ಭವತಿ |

ಗಚ್ಛತಿ ಪ್ರತಿಷ್ಠಾಂ |

ಯೋ ಹ ವಾ ಅಗ್ನೇರ್ನಾಚಿಕೇತಸ್ಯ ಶರೀರಂ ವೇದ |

ಸಶರೀರ ಏವ ಸ್ವರ್ಗಂ ಲೋಕಮೇತಿ |

ಹಿರಣ್ಯಂ ವಾ ಅಗ್ನೇರ್ನಾಚಿಕೇತಸ್ಯ ಶರೀರಂ |

ಯ ಏವಂ ವೇದ |

ಸಶರೀರ ಏವ ಸ್ವರ್ಗಂ ಲೋಕಮೇತಿ |

ಅಥೋ ಯಥಾ ರುಕ್ಮ ಉತ್ತಪ್ತೋ ಭಾಯ್ಯಾತ್ || 39 ||

ಏವಮೇವ ಸ ತೇಜಸಾ ಯಶಸಾ |

ಅಸ್ಮಿಗ್ಗ್ಶ್ಚ ಲೋಕೇಽಮುಷ್ಮಿಗ್ಗ್ಶ್ಚ ಭಾತಿ |

ಉರವೋ ಹ ವೈ ನಾಮೈತೇ ಲೋಕಾಃ |

ಯೇಽವರೇಣಾದಿತ್ಯಂ |

ಅಥ ಹೈತೇ ವರೀಯಾಗ್ಂಸೋ ಲೋಕಾಃ |

ಯೇ ಪರೇಣಾದಿತ್ಯಂ |

ಅಂತವಂತಗ್ಂ ಹ ವಾ ಏಷ ಕ್ಷಯ್ಯಂ ಲೋಕಂ ಜಯತಿ |

ಯೇಽವರೇಣಾದಿತ್ಯಂ |

ಅಥ ಹೈಷೋಽನಂತಮಪಾರಮಕ್ಷಯ್ಯಂ ಲೋಕಂ ಜಯತಿ |

ಯಃ ಪರೇಣಾದಿತ್ಯಂ || 40 ||

ಅನಂತಗ್ಂ ಹ ವಾ ಅಪಾರಮಕ್ಷಯ್ಯಂ ಲೋಕಂ ಜಯತಿ |

ಯೇಽಗ್ನಿಂ ನಾಚಿಕೇತಂ ಚಿನುತೇ |

ಯ ಉ ಚೈನಮೇವಂ ವೇದ |

ಅಥೋ ಯಥಾ ರಥೇ ತಿಷ್ಠನ್ವಕ್ಷಸೀ ಪರ್ಯಾವರ್ತಮಾನೇ ಪ್ರತ್ಯಪೇಕ್ಷತೇ |
 ಏವಮಹೋರಾತ್ರೇ ಪ್ರತ್ಯಪೇಕ್ಷತೇ |
 ನಾಸ್ಯಾಹೋರಾತ್ರೇ ಲೋಕಮಾಪ್ನುತಃ |
 ಯೋಽಗ್ನಿಂ ನಾಚಿಕೇತಂ ಚಿನುತೇ |
 ಯ ಉ ಚೈನಮೇವಂ ವೇದ || 41 ||

ಉತ್ತರಃ ಪಕ್ಷೋ ಗಚ್ಛತಿ ಪ್ರತಿಷ್ಠಾಂ ಭಾಯ್ಯಾದ್ಯಃ ಪರೇಣಾಽದಿತ್ಯಮಷ್ಟೌ ಚ || 7 ||

ಉಶನ್ ಹ ವೈ ವಾಜಶ್ರವಸಃ ಸರ್ವವೇದಸಂ ದದೌ |
 ತಸ್ಯ ಹ ನಚಿಕೇತಾ ನಾಮ ಪುತ್ರ ಆಸ |
 ತಗ್ಂ ಹ ಕುಮಾರಗ್ಂ ಸಂತಂ |
 ದಕ್ಷಿಣಾಸು ನೀಯಮಾನಾಸು ಶ್ರದ್ಧಾ ವಿವೇಶ |
 ಸ ಹೋವಾಚ |
 ತತ ಕಸ್ಮೈ ಮಾಂ ದಾಸ್ಯಸೀತಿ |
 ದ್ವಿತೀಯಂ ತೃತೀಯಂ |
 ತಗ್ಂ ಹ ಪರೀತ ಉವಾಚ |
 ಮೃತ್ಯವೇ ತ್ವಾ ದದಾಮೀತಿ |
 ತಗ್ಂ ಹ ಸ್ಮೋತ್ಥಿತಂ ವಾಗಭಿವದತಿ || 42 ||

ಗೌತಮ ಕುಮಾರಮಿತಿ |
 ಸ ಹೋವಾಚ |
 ಪರೇಹಿ ಮೃತ್ಯೋರ್ಗೃಹಾನ್ |
 ಮೃತ್ಯವೇ ವೈ ತ್ವಾದಾಮಿತಿ |

ತಂ ವೈ ಪ್ರವಸಂತಂ ಗಂತಾಸೀತಿ ಹೋವಾಚ |
 ತಸ್ಯ ಸ್ಮ ತಿಸ್ರೋ ರಾತ್ರೀರನಾಶ್ವಾನ್ಮಹೇ ವಸತಾತ್ |
 ಸ ಯದಿ ತ್ವಾ ಪೃಚ್ಛೇತ್ |
 ಕುಮಾರ ಕತಿ ರಾತ್ರೀರವಾಧ್ನೀರಿತಿ |
 ತಿಸ್ರ ಇತಿ ಪ್ರತಿಬ್ರೂತಾತ್ |
 ಕಿಂ ಪ್ರಥಮಾಗ್ಂ ರಾತ್ರೀಮಾಶ್ನಾ ಇತಿ || 43 ||

ಪ್ರಜಾಂ ತ ಇತಿ |
 ಕಿಂ ದ್ವಿತೀಯಾಮಿತಿ |
 ಪಶೂಗ್ಂಸ್ತ ಇತಿ |
 ಕಿಂ ತೃತೀಯಾಮಿತಿ |
 ಸಾಧುಕೃತ್ಯಾಂ ತ ಇತಿ |
 ತಂ ವೈ ಪ್ರವಸಂತಂ ಜಗಾಮ |
 ತಸ್ಯ ಹ ತಿಸ್ರೋ ರಾತ್ರೀರನಾಶ್ವಾನ್ಮಹ ಉವಾಸ |
 ತಮಾಗತ್ಯ ಪಪ್ರಚ್ಛ |
 ಕುಮಾರ ಕತಿ ರಾತ್ರೀರವಾಧ್ನೀರಿತಿ |
 ತಿಸ್ರ ಇತಿ ಪ್ರತ್ಯುವಾಚ || 44 ||

ಕಿಂ ಪ್ರಥಮಾಗ್ಂ ರಾತ್ರೀಮಾಶ್ನಾ ಇತಿ |
 ಪ್ರಜಾಂ ತ ಇತಿ |
 ಕಿಂ ದ್ವಿತೀಯಾಮಿತಿ |
 ಪಶೂಗ್ಂಸ್ತ ಇತಿ |

ಕಿಂ ತೃತೀಯಾಮಿತಿ |
 ಸಾಧುಕೃತ್ಯಾಂ ತ ಇತಿ |
 ನಮಸ್ತೇ ಅಸ್ತು ಭಗವ ಇತಿ ಹೋವಾಚ |
 ವರಂ ವೃಣೀಷ್ಟೇತಿ |
 ಪಿತರಮೇವ ಜೀವನ್ನಯಾನೀತಿ |
 ದ್ವಿತೀಯಂ ವೃಣೀಷ್ಟೇತಿ || 45 ||

ಇಷ್ಟಾಪೂರ್ತಯೋರ್ಮೇಽಕ್ಷಿತಿಂ ಬ್ರೂಹೀತಿ ಹೋವಾಚ |
 ತಸ್ಮೈ ಹೈತಮಗ್ನಿಂ ನಾಚಿಕೇತಮುವಾಚ |
 ತತೋ ವೈ ತಸ್ಯೇಷ್ಟಾಪೂರ್ತೇ ನಾ ಕ್ಷೀಯೇತೇ |
 ನಾಸ್ಯೇಷ್ಟಾಪೂರ್ತೇ ಕ್ಷೀಯೇತೇ |
 ಯೋಽಗ್ನಿಂ ನಾಚಿಕೇತಂ ಚಿನುತೇ |
 ಯ ಉ ಚೈನಮೇವಂ ವೇದ |
 ತೃತೀಯಂ ವೃಣೀಷ್ಟೇತಿ |
 ಪುನರ್ಮೃತ್ಯೋರ್ಮೇಽಪಜಿತಿಂ ಬ್ರೂಹೀತಿ ಹೋವಾಚ |
 ತಸ್ಮೈ ಹೈತಮಗ್ನಿಂ ನಾಚಿಕೇತಮುವಾಚ |
 ತತೋ ವೈ ಸೋಽಪ ಪುನರ್ಮೃತ್ಯುಮಜಯತ್ || 46 ||

ಅಪ ಪುನರ್ಮೃತ್ಯುಂ ಜಯತಿ |
 ಯೋಽಗ್ನಿಂ ನಾಚಿಕೇತಂ ಚಿನುತೇ |
 ಯ ಉ ಚೈನಮೇವಂ ವೇದ |
 ಪ್ರಜಾಪತಿರ್ವೈ ಪ್ರಜಾಕಾಮಸ್ತಪೋಽತಪ್ಯತ |

ಸ ಹಿರಣ್ಯಮುದಾಸ್ಯತ್ |
 ತದಗ್ನೌ ಪ್ರಾಸ್ಯತ್ |
 ತದಸ್ಮೈ ನಾಚ್ಛದಯತ್ |
 ತದ್ಧಿವೃತೀಯಂ ಪ್ರಾಸ್ಯತ್ |
 ತದಸ್ಮೈ ನೈವಾಚ್ಛದಯತ್ |
 ತತ್ತೃತೀಯಂ ಪ್ರಾಸ್ಯತ್ || 47 ||

ತದಸ್ಮೈ ನೈವಾಚ್ಛದಯತ್ |
 ತದಾತ್ಮನ್ನೇವ ಹೃದಯೈಃಗ್ನೌ ವೈಶ್ವಾನರೇ ಪ್ರಾಸ್ಯತ್ |
 ತದಸ್ಮಾ ಅಚ್ಛದಯತ್ |
 ತಸ್ಮಾದ್ಧಿರಣ್ಯಂ ಕನಿಷ್ಠಂ ಧನಾನಾಂ |
 ಭುಂಜತ್ಪ್ರಿಯತಮಂ |
 ಹೃದಯಜಗ್ಂ ಹಿ |
 ಸ ವೈ ತಮೇವ ನಾವಿಂದತ್ |
 ಯಸ್ಮೈ ತಾಂ ದಕ್ಷಿಣಾಮನೇಷ್ಯತ್ |
 ತಾಗ್ ಸ್ವಾಯೈವ ಹಸ್ತಾಯ ದಕ್ಷಿಣಾಯಾನಯತ್ |
 ತಾಂ ಪ್ರತ್ಯಗೃಹ್ಣಾತ್ || 48 ||

ದಕ್ಷಾಯ ತ್ವಾ ದಕ್ಷಿಣಾಂ ಪ್ರತಿಗೃಹ್ಣಾಮೀತಿ |
 ಸೋಽದಕ್ಷತ ದಕ್ಷಿಣಾಂ ಪ್ರತಿಗೃಹ್ಯ |
 ದಕ್ಷತೇ ಹ ವೈ ದಕ್ಷಿಣಾಂ ಪ್ರತಿಗೃಹ್ಯ |
 ಯ ಏವಂ ವೇದ |

ಏತದ್ಧ ಸ್ಮ ವೈ ತದ್ವಿದ್ವಾಂಸೋ ವಾಜಶ್ರವಸಾ ಗೋತಮಾಃ |
 ಅಪ್ಯನೂದೇಶ್ಯಾಂ ದಕ್ಷಿಣಾಂ ಪ್ರತಿಗೃಹ್ಣಂತಿ |
 ಉಭಯೇನ ವಯಂ ದಕ್ಷಿಣ್ಯಾಮಹ ಏವ ದಕ್ಷಿಣಾಂ ಪ್ರತಿಗೃಹ್ಯೇತಿ |
 ತೇಽದಕ್ಷಂತ ದಕ್ಷಿಣಾಂ ಪ್ರತಿಗೃಹ್ಯ |
 ದಕ್ಷತೇ ಹ ವೈ ದಕ್ಷಿಣಾಂ ಪ್ರತಿಗೃಹ್ಯ |
 ಯ ಏವಂ ವೇದ |
 ಪ್ರಹಾನ್ಯಂ ವ್ಲೀನಾತಿ || 49 ||

ವದತ್ಯಾಶ್ನಾ ಇತ್ಯುವಾಚ ದ್ವಿತೀಯಂ ವೃಣೀಷ್ಟೇತ್ಯಜಯತ್ತೃತೀಯಂ ಪ್ರಾಸ್ಯದಗೃಹ್ಣಾದ್ಯ ಏವಂ
 ವೇದೈಕಂ ಚ || 8 ||

ತಗ್ಂ ಹೈತಮೇಕೇ ಪಶುಬಂಧ ಏವೋತ್ತರವೇದ್ಯಾಂ ಚಿನ್ವತೇ |
 ಉತ್ತರವೇದಿಸಂಮಿತ ಏಷೋಽಗ್ನಿರಿತಿ ವದಂತಃ |
 ತನ್ನ ತಥಾ ಕುರ್ಯಾತ್ |
 ಏತಮಗ್ನಿಂ ಕಾಮೇನ ವ್ಯರ್ಧಯೇತ್ |
 ಸ ಏನಂ ಕಾಮೇನ ವ್ಯರ್ಧಃ |
 ಕಾಮೇನ ವ್ಯರ್ಧಯೇತ್ |
 ಸೌಂಯೇ ವಾವೈನಮಧ್ವರೇ ಚಿನ್ವೀತ |
 ಯತ್ರ ವಾ ಭೂಯಿಷ್ಠಾ ಆಹುತಯೋ ಹೂಯೇರನ್ |
 ಏತಮಗ್ನಿಂ ಕಾಮೇನ ಸಮರ್ಧಯತಿ |
 ಸ ಏನಂ ಕಾಮೇನ ಸಮೃಧಃ || 50 ||

ಕಾಮೇನ ಸಮರ್ಥಯತಿ |
 ಅಥ ಹೈನಂ ಪುರರೌಷಯಃ |
 ಉತ್ತರವೇದ್ಯಾಮೇವ ಸತ್ರಿಯಮಚಿನ್ವತ |
 ತತೋ ವೈ ತೇಽವಿಂದಂತ ಪ್ರಜಾಂ |
 ಅಭಿ ಸ್ವರ್ಗಂ ಲೋಕಮಜಯನ್ |
 ವಿಂದತ ಏವ ಪ್ರಜಾಂ |
 ಅಭಿ ಸ್ವರ್ಗಂ ಲೋಕಂ ಜಯತಿ |
 ಯೋಽಗ್ನಿಂ ನಾಚಿಕೇತಂ ಚಿನುತೇ |
 ಯ ಉ ಚೈನಮೇವಂ ವೇದ |
 ಅಥ ಹೈನಂ ವಾಯುರೌಮುದ್ಧಿಕಾಮಃ || 51 ||

ಯಥಾನ್ಯಪ್ತಮೇವೋಪದಧೇ |
 ತತೋ ವೈ ಸ ಏತಾಮೃದ್ಧಿಮಾಧ್ನೋತ್ |
 ಯಾಮಿದಂ ವಾಯುರೌಮುದ್ಧಃ |
 ಏತಾಮೃದ್ಧಿಮಧ್ನೋತಿ |
 ಯಾಮಿದಂ ವಾಯುರೌಮುದ್ಧಃ |
 ಯೋಽಗ್ನಿಂ ನಾಚಿಕೇತಂ ಚಿನುತೇ |
 ಯ ಉ ಚೈನಮೇವಂ ವೇದ |
 ಅಥ ಹೈನಂ ಗೋಬಲೋ ವಾರೌಷ್ಟಃ ಪಶುಕಾಮಃ |
 ಪಾಂಕ್ತಮೇವ ಚಿಕ್ಯೇ |
 ಪಂಚ ಪುರಸ್ತಾತ್ || 52 ||

ಪಂಚ ದಕ್ಷಿಣತಃ |
 ಪಂಚ ಪಶ್ಚಾತ್ |
 ಪಂಚೋತ್ತರತಃ |
 ಏಕಾಂ ಮಧ್ಯೇ |
 ತತೋ ವೈ ಸ ಸಹಸ್ರಂ ಪಶೂನ್ವಾಪ್ನೋತ್ |
 ಪ್ರ ಸಹಸ್ರಂ ಪಶೂನಾಪ್ನೋತಿ |
 ಯೋಽಗ್ನಿಂ ನಾಚಿಕೇತಂ ಚಿನುತೇ |
 ಯ ಉ ಚೈನಮೇವಂ ವೇದ |
 ಅಥ ಹೈನಂ ಪ್ರಜಾಪತಿರ್ಜ್ಯೈಷ್ಟ್ಯಕಾಮೋ ಯಶ್ಸಾಮಃ ಪ್ರಜನನಕಾಮಃ |
 ತ್ರಿವೃತಮೇವ ಚಿಕ್ಕೇ || 53 ||

ಸಪ್ತ ಪುರಸ್ತಾತ್ |
 ತಿಸ್ರೋ ದಕ್ಷಿಣತಃ |
 ಸಪ್ತ ಪಶ್ಚಾತ್ |
 ತಿಸ್ರ ಉತ್ತರತಃ |
 ಏಕಾಂ ಮಧ್ಯೇ |
 ತತೋ ವೈ ಸ ಪ್ರ ಯಶೋ ಜ್ಯೈಷ್ಟ್ಯಮಾಪ್ನೋತ್ |
 ಏತಾಂ ಪ್ರಜಾತಿಂ ಪ್ರಾಜಾಯತ |
 ಯಾಮಿದಂ ಪ್ರಜಾಃ ಪ್ರಜಾಯಂತೇ |
 ತ್ರಿವೃಷ್ಟೈ ಜ್ಯೈಷ್ಟ್ಯಂ |
 ಮಾತಾ ಪಿತಾ ಪುತ್ರಃ || 54 ||

ತ್ರಿವೃತ್ತೃ ಜನನಂ |
 ಉಪಸ್ಥೋ ಯೋನಿರ್ಮಧ್ಯಮಾ |
 ಪ್ರ ಯಶೋ ಜ್ಯೈಷ್ಟ್ಯಮಾಪ್ನೋತಿ |
 ಏತಾಂ ಪ್ರಜಾತಿಂ ಪ್ರಜಾಯತೇ |
 ಯಾಮಿದಂ ಪ್ರಜಾಃ ಪ್ರಜಾಯಂತೇ |
 ಯೋಽಗ್ನಿಂ ನಾಚಿಕೇತಂ ಚಿನುತೇ |
 ಯ ಉ ಚೈನಮೇವಂ ವೇದ |
 ಅಥ ಹೈನಮಿಂದ್ರೋ ಜ್ಯೈಷ್ಟ್ಯಕಾಮಃ |
 ಊರ್ಧ್ವಾ ಏವೋಪದಧೇ |
 ತತೋ ವೈ ಸ ಜ್ಯೈಷ್ಟ್ಯಮಗಚ್ಛತ್ || 55 ||

ಜ್ಯೈಷ್ಟ್ಯಂ ಗಚ್ಛತಿ |
 ಯೋಽಗ್ನಿಂ ನಾಚಿಕೇತಂ ಚಿನುತೇ |
 ಯ ಉ ಚೈನಮೇವಂ ವೇದ |
 ಅಥ ಹೈನಮಸಾವಾದಿತ್ಯಃ ಸ್ವರ್ಗಕಾಮಃ |
 ಪ್ರಾಚೀರೇವೋಪದಧೇ |
 ತತೋ ವೈ ಸೋಽಭಿ ಸ್ವರ್ಗಂ ಲೋಕಮಜಯತ್ |
 ಅಭಿ ಸ್ವರ್ಗಂ ಲೋಕಂ ಜಯತಿ |
 ಯೋಽಗ್ನಿಂ ನಾಚಿಕೇತಂ ಚಿನುತೇ |
 ಯ ಉ ಚೈನಮೇವಂ ವೇದ |
 ಸ ಯದೀಚ್ಛೇತ್ || 56 ||

ತೇಜಸ್ವೀ ಯಶಸ್ವೀ ಬ್ರಹ್ಮವರ್ಚಸೀ ಸ್ಯಾಮಿತಿ |
 ಪ್ರಾಜಾಹೋತುರ್ಧಿಷ್ಟ್ಯಾದುಧ್ನರ್ಪೇತ್ |
 ಯೇಯಂ ಪ್ರಾಗಾದ್ಯಶಸ್ವತೀ |
 ಸಾ ಮಾ ಪ್ರೋಣೋತು |
 ತೇಜಸಾ ಯಶಸಾ ಬ್ರಹ್ಮವರ್ಚಸೇನೇತಿ |
 ತೇಜಸ್ವೈವ ಯಶಸ್ವೀ ಬ್ರಹ್ಮವರ್ಚಸೀ ಭವತಿ |
 ಅಥ ಯದೀಚ್ಛೇತ್ |
 ಭೂಯಿಷ್ಯಂ ಮೇ ಶ್ರದ್ಧಧೀರನ್ |
 ಭೂಯಿಷ್ಯಾ ದಕ್ಷಿಣಾ ನಯೇಯುರಿತಿ |
 ದಕ್ಷಿಣಾಸು ನೀಯಮಾನಾಸು ಪ್ರಾಚ್ಯೇಹಿ ಪ್ರಾಚ್ಯೇಹೀತಿ ಪ್ರಾಚೇ ಜುಷಾಣಾ
 ವೇತ್ವಾಜ್ಯಸ್ಯ ಸ್ವಾಹೇತಿ ಸ್ತುವೇಣೋಪಹತ್ಯಾಹವನೀಯೇ ಜುಹುಯಾತ್ || 57 ||

ಭೂಯಿಷ್ಯಮೇವಾಸ್ತೈಶ್ರದ್ಧಧತೇ |
 ಭೂಯಿಷ್ಯಾ ದಕ್ಷಿಣಾ ನಯಂತಿ |
 ಪುರೀಷಮುಪಧಾಯ |
 ಚಿತಿಕ್ಲಪ್ತಿಭಿರಭಿಂಋಶ್ಯ |
 ಅಗ್ನಿಂ ಪ್ರಣೀಯೋಪಸಮಾಧಾಯ |
 ಚತಸ್ರ ಏತಾ ಆಹುತೀರ್ಜುಹೋತಿ |
 ತ್ವಮಗ್ನೇ ರುದ್ರ ಇತಿ ಶತರುದ್ರೀಯಸ್ಯ ರೂಪಂ |
 ಅಗ್ನಾವಿಷ್ಟೂ ಇತಿ ವಸೋರ್ಧಾರಾಯಾಃ |

ಅನ್ನಪತ ಇತ್ಯನ್ನಹೋಮಃ |

ಸಪ್ತ ತೇ ಅಗ್ನೇ ಸಮಿಧಃ ಸಪ್ತ ಜಿಹ್ವಾ ಇತಿ ವಿಶ್ವಪ್ರೀಃ || 58 ||

ಸಮೃದ್ಧ ಋದ್ಧಿಕಾಮಃ ಪುರಸ್ತಾಚ್ಚಿಕ್ಯೇ ಪುತ್ರೋಽಗಚ್ಛದಿಚ್ಛೇಜ್ಜಹುಯಾದ್ವಿಶ್ವಪ್ರೀಃ || 9 ||

ಪುರರ್ಷಯೋ ವಾಯುಗೋಬಲಸ್ಸಹಸ್ರಂ ಪ್ರಜಾಪತಿಸ್ತ್ರಿವೃದಿಂದ್ರೋಽಸಾವದಿತ್ಯಸ್ಸ ಯದೀಚ್ಛೇತ್ ||

ಯಾಂ ಪ್ರಥಮಾಮಿಷ್ಟಕಾಮುಪದಧಾತಿ |

ಇಮಂ ತಯಾ ಲೋಕಮಭಿಜಯತಿ |

ಅಥೋ ಯಾ ಅಸ್ಮಿನ್ನೋಕೇ ದೇವತಾಃ |

ತಾಸಾಗ್ಂ ಸಾಯುಜ್ಯಗ್ಂ ಸಲೋಕತಾಮಾಪ್ನೋತಿ |

ಯಾಂ ದ್ವಿತೀಯಾಮುಪದಧಾತಿ |

ಅಂತರಿಕ್ಷಲೋಕಂ ತಯಾಽಭಿಜಯತಿ |

ಅಥೋ ಯಾ ಅಂತರಿಕ್ಷಲೋಕೇ ದೇವತಾಃ |

ತಾಸಾಗ್ಂ ಸಾಯುಜ್ಯಗ್ಂ ಸಲೋಕತಾಮಾಪ್ನೋತಿ |

ಯಾಂ ತೃತೀಯಾಮುಪದಧಾತಿ |

ಅಮುಂ ತಯಾ ಲೋಕಮಭಿಜಯತಿ || 59 ||

ಅಥೋ ಯಾ ಅಮುಷ್ಮಿನ್ನೋಕೇ ದೇವತಾಃ |

ತಾಸಾಗ್ಂ ಸಾಯುಜ್ಯಗ್ಂ ಸಲೋಕತಾಮಾಪ್ನೋತಿ |

ಅಥೋ ಯಾ ಅಮೂರಿತರಾ ಅಷ್ಟಾದಶ |

ಯ ಏವಾಮೀ ಉರವಶ್ಚ ವರೀಯಾಗ್ಂಸಶ್ಚ ಲೋಕಾಃ |

ತಾನೇವ ತಾಭಿರಭಿಜಯತಿ |

ಕಾಮಚಾರೋ ಹ ವಾ ಅಸ್ಯೋರುಷು ಚ
 ವರೀಯಸ್ಸು ಚ ಲೋಕೇಷು ಭವತಿ |
 ಯೋಽಗ್ನಿಂ ನಾಚಿಕೇತಂ ಚಿನುತೇ |
 ಯ ಉ ಚೈನಮೇವಂ ವೇದ |
 ಸಂವತ್ಸರೋ ವಾ ಅಗ್ನಿನಾಚಿಕೇತಃ |
 ತಸ್ಯ ವಸಂತಃ ಶಿರಃ || 60 ||

ಗ್ರೀಷ್ಮೋ ದಕ್ಷಿಣಃ ಪಕ್ಷಃ |
 ವರ್ಷಾ ಉತ್ತರಃ |
 ಶರತ್ಪುಚ್ಛಂ |
 ಮಾಸಾಃ ಕರ್ಮಕಾರಾಃ |
 ಅಹೋರಾತ್ರೇ ಶತರುದ್ರೀಯಂ |
 ಪರ್ಜನ್ಯೋ ವಸೋಧಾರಾ |
 ಯಥಾ ವೈ ಪರ್ಜನ್ಯಃ ಸುವೃಷ್ಟಂ ವೃಷ್ಟಾಪ್ತ |
 ಪ್ರಜಾಭ್ಯಃ ಸರ್ವಾನ್ಯಾಮಾಂಧ್ಯಂಪೂರಯತಿ |
 ಏವಮೇವ ಸ ತಸ್ಯ ಸರ್ವಾನ್ಯಾಮಾಂಧ್ಯಂಪೂರಯತಿ |
 ಯೋಽಗ್ನಿಂ ನಾಚಿಕೇತಂ ಚಿನುತೇ || 61 ||

ಯ ಉ ಚೈನಮೇವಂ ವೇದ |
 ಸಂವತ್ಸರೋ ವಾ ಅಗ್ನಿನಾಚಿಕೇತಃ |
 ತಸ್ಯ ವಸಂತಃ ಶಿರಃ |
 ಗ್ರೀಷ್ಮೋ ದಕ್ಷಿಣಃ ಪಕ್ಷಃ |

ವರ್ಷಾಃ ಪುಚ್ಛಂ |
 ಶರದುತ್ತರಃ ಪಕ್ಷಃ |
 ಹೇಮಂತೋ ಮಧ್ಯಂ |
 ಪೂರ್ವಪಕ್ಷಾಶ್ಚಿತಯಃ |
 ಅಪರಪಕ್ಷಾಃ ಪುರೀಷಂ |
 ಅಹೋರಾತ್ರಾಣೀಷ್ಟಕಾಃ |
 ಏಷ ವಾವ ಸೋಽಗ್ನಿರಗ್ನಿಮಯಃ ಪುನರ್ನವಃ |
 ಅಗ್ನಿಮಯೋ ಹ ವೈ ಪುನರ್ನವೋ ಭೂತ್ವಾ |
 ಸ್ವರ್ಗಂ ಲೋಕಮೇತಿ |
 ಆದಿತ್ಯಸ್ಯ ಸಾಯುಜ್ಯಂ |
 ಯೋಽಗ್ನಿಂ ನಾಚಿಕೇತಂ ಚಿನುತೇ |
 ಯ ಉ ಚೈನಮೇವಂ ವೇದ || 62 ||

ಅಮುಂ ತಯಾ ಲೋಕಮಭಿಜಯತಿ ಶಿರಶ್ಚಿನುತ ಇಷ್ಟಕಾಷ್ಟಟ್ಟ || 10 ||

ಲೋಕಸ್ತ್ವಮಗ್ನೇಽಗ್ನಾವಿಷ್ಟೋ ಅನ್ನಪತೇ ಸಪ್ತ ತೇ ಅಗ್ನೇ ಯತ್ರೇಚಿತಮಯಂ ವಾವೋಶನ್ ಹ ವೈ
 ತಗ್ಂ ಹೈತಂ ಯಾಂ ಪ್ರಥಮಾಮಿಷ್ಟಕಾಂ ದಶ || 10 ||

ಲೋಕ ಆದಿತ್ಯ ಓಜೋಽಸ್ಯಾರ್ಥ್ವಾ ದಿಗನಂತಗ್ಂ ಹ ವೈ ಕಾಮೇನ ಗ್ರೀಷ್ಮೋ ದ್ವಿಷಷ್ಠಿಃ || 62 ||

ಲೋಕೋಽಸಿ ವೇದ ||

|| ಹರಿಃ ಓ(೨)ಂ ||

|| ಇತಿ ಕೃಷ್ಣಯಜುರ್ವೇದೀಯ ತೈತ್ತಿರೀಯ ಬ್ರಾಹ್ಮಣೇ ತೃತೀಯಾಷ್ಟಕೇ ಏಕಾದಶಃ ಪ್ರಶ್ನಃ
 ಸಮಾಪ್ತಃ ||